

खनिज विकास निधी अंतर्गत मान्यता प्राप्त  
कामांसाठी महाराष्ट्र राज्य खनिकर्म  
महामंडळास निधी उपलब्ध करून  
देण्याबाबत.

महाराष्ट्र शासन  
उद्योग, उर्जा व कामगार विभाग  
शासन निर्णय क्रमांक: एमडीएफ-०२१५/प्र.क्र.०८/उद्योग-९  
मंत्रालय, मुंबई -३२  
तारीख: ३० मार्च, २०१५

**संदर्भ** - शासन निर्णय क्रमांक : एमडीएफ-१०१०/प्र.क्र.१०३७/उद्योग-९, दि.०१.०८.२०१२

**प्रस्तावना -**

खनिज विकास निधीच्या वापर व वाटपासंदर्भात शासनास निर्देश देण्याकरीता मा. मुख्यमंत्री यांच्या अध्यक्षतेखाली गठीत केलेल्या राज्यस्तरिय समितीच्या दिनांक ०७ मे, २०१२ रोजी झालेल्या बैठकीत घेतलेल्या निर्णयानुसार खनिज विकास निधीच्या वापर व वाटपासंदर्भात सुधारित मार्गदर्शक तत्वे विहीत करणारा शासन निर्णय दिनांक ०१ ऑगस्ट २०१२ रोजी निर्गमित करण्यात आला आहे.

या शासन निर्णयातील मार्गदर्शक तत्वानुसार पात्र ठरणा-या कामांना प्रशासकीय व वित्तीय मान्यता देण्याबाबत शासन निर्णय निर्गमित करण्यात आलेले आहेत. शासनाने मान्यता दिलेली कामे हाती घेण्यासाठी कार्यान्वयन यंत्रणांना निधी उपलब्ध करून देण्याकरीता महाराष्ट्र राज्य खनिकर्म महामंडळास निधी उपलब्ध करून देण्याची बाब शासनाच्या विचाराधीन होती.

**शासन निर्णय-**

महाराष्ट्र खनिज विकास निधी मधून महाराष्ट्र राज्य खनिकर्म महामंडळ मर्यादित, नागपूर यांना सन २०१३-१४ करिता अर्थसंकल्पीत केलेल्या रुपये २१८ कोटी निधीपैकी रुपये १६३.५० कोटी (एकशे त्रेसष्ट कोटी पन्नास लक्ष फक्त) शासन या आदेशान्वये उपलब्ध करून देत आहे. प्रस्तुत रुपये १६३.५० कोटी निधीपैकी रुपये १०९.०० कोटी (रुपये एकशे; नऊ कोटी फक्त) निधी राज्यातील खाणकाम क्षेत्रातील पायाभूत सुविधा पुरविण्यासाठी विविध जिल्ह्यातील विकास कामांसाठी व उर्वरित रुपये ५४.५० कोटी (रुपये चोपन्न कोटी पन्नास लक्ष फक्त) भूविज्ञान व खनिकर्म संचालनालय, नागपूर व महाराष्ट्र राज्य खनिकर्म महामंडळ यांना शासन निर्णय दि.०१.०८.२०१२ च्या परिच्छेद ४ मध्ये नमूद विविध बाबींच्या प्रशासकीय खर्चासाठी उपलब्ध करून देण्यास या शासन निर्णयाद्वारे शासन मंजूरी देण्यात येत आहे.

भूविज्ञान व खनिकर्म संचालनालय, नागपूर व महाराष्ट्र राज्य खनिकर्म महामंडळासाठी निधीचे विभाजन करण्याबाबत स्वतंत्र प्रशासकीय आदेश यथावकाश निर्गमित करण्यात येतील.

२. सदर प्रयोजनासाठी अर्थसंकल्पीय तरतूद उपलब्ध असून सदर तरतूदीतून रुपये १६३.५० कोटी ( एकशे त्रेसष्ट कोटी पन्नास लक्ष फक्त ) मधून वरील खर्च भागविण्यात यावा आणि हा खर्च मागणी क्रमांक - के ७ प्रधान लेखाशिर्ष २८५३- अलोह खनिकर्म व धातूविषयक उद्योग- ( ०० ) ( ०५ ) खनिज विकास ( योजनेत्तर ) ( २८५३ ०१३२ ) ३१ सहायक अनुदान ( वेतनेत्तर ) या शिर्षाखाली सुधारित कॅश फ्लो नुसार खर्ची घालण्यात यावा.

सदर शासन निर्णय वित्त विभागाच्या अनौपचारिक संदर्भ क्र. १२७ /१५ / व्यय-१६, दि. ०५.०३.२०१५ अन्वये त्या विभागाच्या सहमतीने निर्गमित करण्यात येत आहे.

सदरचा शासन निर्णय हा महाराष्ट्र शासनाच्या संकेत स्थळावर उपलब्ध करून देण्यात आला असून त्यांचा संगणक सांकेतांक २०१५०३१९१५१११२१६१० असा आहे.

महाराष्ट्राचे राज्यपाल यांच्या आदेशानुसार व नावाने.

( संजय इंगळे )

उप सचिव, महाराष्ट्र शासन

प्रति,

१. व्यवस्थापकीय संचालक, महाराष्ट्र राज्य खनिकर्म महामंडळ मर्यादित, नागपूर
२. संचालक, भूविज्ञान व खनिकर्म संचालनालय, नागपूर
३. महालेखापाल ( लेखा व अनुज्ञेयता व लेखा परिक्षा ) महाराष्ट्र -२ नागपूर
४. जिल्हा कोषागार अधिकारी, नागपूर
५. कार्यासन व्यय -१६ , वित्त विभाग ,मंत्रालय, मुंबई-३२
६. कक्ष अधिकारी, प्रशासन (१) उद्योग, ऊर्जा व कामगार विभाग , मंत्रालय, मुंबई.
७. निवडनस्ती ( खनिकर्म विभाग )